

बिहार सरकार,

शिक्षा विभाग

जिला शिक्षा एवं प्रशिक्षण संस्थान (डायट), भागलपुर में दो वर्षीय सेवा पूर्व प्रशिक्षण डिप्लोमा इन ऐलिमेन्ट्री एजुकेशन में नामांकन हेतु सूचना

निदेशक, शोध एवं प्रशिक्षण, शिक्षा विभाग, बिहार, पटना के पत्रांक 202 दिनांक 15.04.2019 के निदेशानुसार भागलपुर अवस्थित जिला शिक्षा एवं प्रशिक्षण संस्थान (डायट), भागलपुर में अकादमिक सत्र 2019-21 के लिए दो वर्षीय सेवा पूर्व प्रशिक्षण (डिप्लोमा इन ऐलिमेन्ट्री एजुकेशन) में सह-शिक्षा अन्तर्गत नामांकन हेतु ऑनलाइन (Online) आवेदन पत्र आमंत्रित किया जा रहा है।

क्रमांक	संस्थान का नाम	नमांकन हेतु कुल उपलब्ध सीट
1	जिला शिक्षा एवं प्रशिक्षण संस्थान (डायट), भागलपुर	150

1. नामांकन हेतु अहर्ता:-

(क) नामांकन हेतु सामान्य अभ्यर्थियों की न्यूनतम शैक्षणिक अर्हता इंटर/+2 में 50 प्रतिशत अंकों की होगी तथा अनु० जाति/जन जाति/दिव्यांग के लिए 5 प्रतिशत की छुट होगी।

(ख) NCTE द्वारा कुल सीट का 5 प्रतिशत दिव्यांग अभ्यर्थियों के लिए आरक्षित होगा तथा 10 प्रतिशत उर्दू विषय के अभ्यर्थियों के लिए आरक्षित होगा। दिव्यांग एवं उर्दू विषय के अभ्यर्थियों के लिए क्षैतिज (HORIZONTAL) आरक्षण लागू होगा, परन्तु उर्दू विषय के अभ्यर्थियों के लिए अधिकतम 10 प्रतिशत सीट ही क्षैतिज रूप से आरक्षित रहेगी। उर्दू के लिए मदरसा शिक्षा बोर्ड से मौलवी योग्यताधारी अथवा उर्दू भाषा के साथ इंटर उत्तीर्ण आवेदक आवेदन देने के लिए पात्र होंगे बशर्ते कि उन्होंने इसके लिए दावा किया हो।

(ग) सीट का 50 प्रतिशत विज्ञान तथा 50 प्रतिशत कला/वाणिज्य अभ्यर्थियों के लिए आरक्षित होगा।

2. नामांकन में आरक्षण:-

नामांकन में राज्य के आरक्षण नियम का पालन किया जायेगा तथा कार्मिक एवं प्रशासनिक सुधार/सामान्य प्रशासन के वर्तमान में प्रभावी नियमानुसार होगा।

3. चयन का आधार:-

नामांकन हेतु चयन का आधार दसवीं एवं बारहवीं कक्षा में प्राप्त प्राप्तांकों के प्रतिशत का औसत होगा। प्राप्तांकों के प्रतिशत का औसत समान रहने पर अधिक योग्यताधारी अभ्यर्थी को चयन में प्राथमिकता दी जायेगी। प्राप्तांकों के प्रतिशत का औसत एवं योग्यता समान रहने पर अधिक उम्र वाले अभ्यर्थी को चयन में प्राथमिकता दी जायेगी।

4. उम्र सीमा:-


नामांकन हेतु वर्ष 01.01.2019 को अभ्यर्थी की न्यूनतम आयु 17 वर्ष होगी तथा आयु की अधिकतम सीमा नहीं रहेगी।

5. नामांकन शुल्क:-

नामांकन हेतु प्रति अभ्यर्थी से प्रति वर्ष 10,000/- (दस हजार रुपये) की राशि शुल्क के रूप में ली जायेगी। अनुसूचित जाति/जनजाति एवं दिव्यांग अभ्यर्थी के लिए यह राशि 6,000/- (छः हजार रुपये) मात्र होगी। उपर्युक्त राशि प्रशिक्षुओं के मासिक भोजन एवं छात्रावास शुल्क को छोड़कर निर्धारित है।

6. आवेदन पत्र:-

नामांकन हेतु आवेदन पत्र सिर्फ ऑनलाईन दिनांक 16.05.2019 तक स्वीकार किया जायेगा। ऑनलाइन आवेदन संस्थान के website [www.dietbgp.org](http://www.dietbgp.org)/[www.dietbhagalpur.in](http://www.dietbhagalpur.in) पर दिये गए Link द्वारा किया जाएगा। आवेदन शुल्क के रूप में 100 (एक सौ रुपये) की राशि डेबिट कार्ड/क्रेडिट कार्ड, नेट बैंकिंग से ऑन लाईन द्वारा आवेदन की प्रक्रिया पूरी करने के समय ही लिया जाएगा। आवेदन शुल्क स्वीकार होने के बाद वापस नहीं किया जाएगा। ऑन लाईन प्रक्रिया के समय किसी भी तकनीकी कठिनाई के लिए संस्थान जिम्मेवार नहीं होगा। ऑनलाईन आवेदन के उपरांत आवेदन का हार्डकॉपी (HORIZONTAL)



सभी स्वअभिप्रमाणित अनुलग्नकों के साथ दिनांक 22.05.2019 तक निबंधित डाक/स्पीड पोस्ट के माध्यम से संस्थान के पता जिला शिक्षा एवं प्रशिक्षण संस्थान(डायट), खिरनीघाट, बड़ी खंजरपुर, भागलपुर पिन कोड 812001 पर भेजा जाना आवश्यक है। लिफाफे के उपर ऑनलाईन आवेदन से प्राप्त आवेदन संख्या अवश्य लिखें।

नामांकन संबंधी सूचना संस्थान के वेबसाइट पर प्रदर्शित की जायेगी जिसे सभी आवेदक देखेंगे। नामांकन के समय आवेदन का प्रिंट आउट एवं सभी आवश्यक प्रमाण-पत्रों की मूल प्रति एवं छायाप्रति प्रस्तुत करना अनिवार्य होगा।

नामांकन हेतु प्रकाशित विज्ञापन को रद्द/संशोधित/स्थगित करने का अधिकार प्राचार्य को सुरक्षित रहेगा।

7. आवेदन पत्र के साथ निम्नलिखित अभिलेख अपलोड (Upload) करना आवश्यक होगा:-
  - (क) सरकार द्वारा निर्धारित सक्षम पदाधिकारी द्वारा निर्गत निःशक्तता/आरक्षित कोटि के लिए जाति प्रमाण पत्र, आवासीय प्रमाण पत्र, वार्षिक आर्थिक आय की स्व-अभिप्रमाणित छायाप्रति।
  - (ख) अंक पत्र एवं सर्टिफिकेट का स्व-अभिप्रमाणित छायाप्रति।
  - (ग) हस्ताक्षर युक्त हाल ही में खींचा हुआ पासपोर्ट साईज रंगीन फोटो
 आवेदन पत्र के साथ उपर्युक्त कागजात (क), (ख) एवं (ग) से संबंधित कागजात संलग्न नहीं रहने पर अस्वीकृत कर दिया जाएगा।
8. वार्षिक परीक्षा में सम्मिलित होने के लिए सैद्धांतिक कक्षा में न्यूनतम 80 प्रतिशत उपस्थिति अनिवार्य होगी एवं इंटरशिप के लिए 90 प्रतिशत उपस्थिति अनिवार्य है।
9. विभागीय निर्देशानुसार नामांकन हेतु कलेण्डर निम्नवत् है:-
  1. आवेदन ऑनलाइन करने की अंतिम तिथि - 16.05.2019 (गुरुवार) तक
  2. मेधा सूची का निर्माण एवं नामांकन समिति की बैठक का आयोजन- 27.05.2019 (सोमवार) तक
  3. मेधा सूची (सभी समर्पित आवेदन हेतु) का प्रकाशन संस्थान के वेबसाइट एवं सूचना पट पर- 30.05.2019 (गुरुवार) तक
  4. मेधा सूची पर अभ्यर्थी द्वारा आपत्ति प्राप्त करना - 08.06.2019 (शनिवार) तक
  5. प्राप्त आपत्ति के निराकरण के उपरांत अंतिम मेधा सूची (सीट के अनुसार अभ्यर्थियों की सूची) एवं कोटिवार/विषयवार सम्पूर्ण प्रतीक्षक सूची का प्रकाशन- (संस्थान के वेबसाइट एवं सूचना पट पर) 14.06.2019 (शुक्रवार) तक
  6. नामांकन हेतु सूचना-प्रेषण (दूरभाष/ई-मेल/वेबसाइट द्वारा)- 18.06.2019 (मंगलवार) तक
  7. नामांकन ( प्रथम सूची ) प्रतीक्षक सूची से ऑफलाईन काउन्सिलिंग - 25.06.2019 (कला/वाणिज्य) 26.06.2019 (विज्ञान)
  8. अंतिम नामांकन प्रक्रिया- 27.06.2019 से 04.07.2019 तक
  9. नामांकन प्रक्रिया बंद- 05.07.2019 से
  10. कक्षा संचालन तैयारी (परिचय पत्र, निबंधन, प्रशिक्षण संस्थान के शिक्षक एवं पूर्व सत्र के वरीय प्रशिक्षुओं से पारस्परिक विचार-विमर्श इत्यादि) एवं शिक्षण कार्य प्रारंभ - 05 जुलाई 2019 (शुक्रवार)

(डा० राकेश कुमार,)

प्राचार्य,

जिला शिक्षा एवं प्रशिक्षण संस्थान,  
भागलपुर।